

**कक्षा परीक्षा तयारी प्रश्नको उत्तरहरू:**

१. वर्षेभरि निरन्तर पानी बग्ने नदीहरू कुन कुन हुन् ?

➤ वर्षेभरि निरन्तर पानी बग्ने नदीहरू कोशी, गण्डकी र कर्णाली हुन् । जसलाई प्रथम स्तरका नदी भनिन्छ ।

२. विपद् भन्नाले के बुझिन्छ ? विपद्बाट बच्न अपनाउनुपर्ने उपायहरू उल्लेख गर्नुहोस् ।

➤ विपद् भनेको सामान्य जीवनशैलिमा अचानक कठिन परिस्थिति आउनु हो । विपद्बाट बच्न अपनाउनुपर्ने उपायहरू यसप्रकार छन् :

❖ सुरक्षाका साधनको प्रयोग गर्नुपर्छ, (जस्तै: सिसिटिभी, साइरन)

❖ केटाकेटीले भेट्ने ठाउँमा लाइट, सलाइ जस्ता चिज राख्नु हुदैन,

❖ विपद्बाट बच्न पूर्व तयारी गर्नुपर्छ,

❖ बाढी पहिरो सम्भावित क्षेत्रमा बसोबास गर्नु हुदैन,

❖ आफ्नो सामान सुरक्षितसँग राख्नुपर्छ,

**अन्य पनि लेख्न सकिन्छ:**

❖ नेपाल प्रहरी, ससस्त्र प्रहरी, नेपाली सेना जस्ता सुरक्षा निकायसँग सम्पर्कमा रहने,

❖ ग्याँस प्रयोग गरेपछि राम्रोसँग रेगुलेटर बन्द गर्ने,

❖ धुम्रपान, मध्यपान तथा लागुपदार्थ सेवन गरेका ब्यक्तिलाई त्यसो नगर्न सुभाष दिने,

३. सामाजिक सम्बन्धको महत्व चर्चा गर्नुहोस् ।

➤ सामाजिक सम्बन्धको महत्वलाई निम्नानुसार प्रस्तुत गरिएको छ:

❖ सामाजिक एकता कायम गराउँदछ,

❖ समाजमा मेलमिलाप कायम गराउँदछ,

❖ समाजमा शान्ति फैलाउँदछ,

❖ सहयोगी भावनाको विकास गराउँदछ,

❖ आदर, सत्कार तथा सम्मानजनक व्यवहार गर्न सिकाउँदछ,

४. 'अनुशासनले मेलमिलाप कायम गर्दछ ।' कसरी ? लेख्नुहोस् ।

➤ अनुशासन मानिसमा नभइ नहुने तत्व हो । अनुशासित ब्यक्तिले अरूलाई पनि अनुशासन सिकाउँदछ । समाजमा सबै अनुशासित बन्नु भनेको समाज अनुशासित बन्नु हो । अनुशासित ब्यक्तिले समाजमा शान्ति फैलाउँदछ । समाज शान्त हुनु भनेको समाजमा भैँभगडा, विवाद तथा हिंसाको अन्त्य हुनु हो । समाजको हित हुने काम गर्ने तथा समाजमा असल संस्कृति फैलाउने काम गरी समाजलाई असल समाज बनाउन अनुशासनको महत्व रहेको छ । समाज शान्त र सभ्य बन्नु भनेको मेलमिलाप कायम हुनु हो । मेलमिलापका लागि समाज अनुशासित बन्न जरूरी छ । जब ब्यक्ति अनुशासित बन्दछ तब परिवार, समाज तथा राष्ट्रमा मेलमिलाप कायम हुन्छ ।

५. तपाईंको स्थानीय तहमा बसोबास गर्ने मानिसहरूले बोल्ने प्रमुख ५ भाषाहरू उल्लेख गर्नुहोस् ।

➤ हाम्रो स्थानीय तहमा बसोबास गर्ने मानिसहरूले बोल्ने प्रमुख ५ भाषाहरू:

- ❖ नेपाली,
- ❖ मैथली,
- ❖ थारू,
- ❖ भोजपुरी,
- ❖ उराव,

अन्य पनि लेख्न सकिन्छ:

- ❖ तामाङ,
- ❖ लिम्बू,
- ❖ राई
- ❖ खवास
- ❖ हिन्दी आदि ।

६. घरेलु उद्योग भनेको के हो ? उदाहरण सहित प्रष्ट पार्नुहोस् ।

➤ एउटा निश्चित गाउँ तथा घरको प्रयोगका लागि सञ्चालन गरिएका साना उद्योगलाई घरेलु उद्योग भनिन्छ । जस्तै: कुटानी पिसानी मिल, ढिकी, जाँतो, घट्टा, सिलाइ बुनाई मेसिन आदि ।

७. असल समाजका ५ वटा विशेषताहरू उल्लेख गर्नुहोस् ।

➤ असल समाज भनेको एउटा समाज हुन आवश्यक पर्ने सम्पूर्ण विशेषताहरू भएको समाज हो । असल समाजका विशेषताहरू यसप्रकार रहेका छन् :

- ❖ अनुशासित,
- ❖ शान्त वातावरण,
- ❖ सहयोगी भावना,
- ❖ मेलमिलाप,
- ❖ असल संस्कृति,

अन्य पनि लेख्न सकिन्छ:

- ❖ भेदभाव रहित,

८. दुर्घटनाका प्रमुख कारणहरू के के हुन् ?

➤ दुर्घटना भनेको कुनै पनि समयमा अचानक घट्ने अप्रिय घटना हो, जसले मानिसको जीवन, स्वास्थ्य, सम्पति तथा वातावरणमा नकारात्मक असर पुर्याउँदछ । यसका प्रमुख कारणहरू यसप्रकार रहेका छन् :

- ❖ तिब्र गतिमा सवारी चलाउनु,
- ❖ लापरबाहि गर्नु,
- ❖ नियमको पालना नगर्नु,
- ❖ मौसमको खराबी,
- ❖ मादक पदार्थ सेवन,

९. परम्परागत असल सामाजिक प्रचलनहरू के के हुन् ? कुनै ५ वटा असल सामाजिक प्रचलनहरू लेख्नुहोस् ।

➤ परम्परागत सामाजिक प्रचलन भनेको पहिलेदेखि चलि आएका असल प्रचलनहरू हुन् । जस्तै:

- ❖ ऎँचोपैँचो,
- ❖ सरसहयोग,
- ❖ अर्मपर्म,
- ❖ मेलमिलाप,
- ❖ आदर सत्कार आदि ।